

حضرت خواجہ معین الدین چشتی اجمیری

جناب شفقت حسین خادم صاحب ایم اے۔ اسلامیات

اسلامی دنیا کے لیے ہندوستان کی دریافت اور یافت نئی دنیا کی یافت سے کم انقلاب انگیز نہ تھی۔ پہلی صدی ہجری کے اوائل ہی میں مسلم تاجروں کی یہاں آمد ہوئی دو واضح رہے کہ عربوں کا سلسلہ تجارت یہاں تک پہلے بھی تھا۔ پھر جلد ہی غازیوں کے دستے آنا شروع ہو گئے۔ (ابتداء دور فاروقی میں)۔ ۹۳ھ میں محمد بن قاسم ثقفی نے سندھ سے ملتان تک کے علاقے کو قوت ایمان و شمشیر سے فتح کیا۔ ساتھ ہی ساتھ برصغیر میں سونیاٹے اسلام کی خانقاہیں اور روحانیت کے مراکز قائم ہونا شروع ہو گئے۔

حقیقتہً مجموعی ہندوستان کے وسیع تر علاقوں کی فتح کا سہرا سکندریا خام سلطان محمد غزنوی (۳۲۱ھ) کے سر پر سجا۔ مستحکم اور مستقل — مسلم سلطنت کے قیام کی سعادت سلطان شہاب الدین غوری (۶۱۲ھ) کے حصے میں آئی۔ رومانی تسخیر کا معرکہ خواجہ معین الدین چشتی (۶۲۶ھ) نے انجام دیا۔ کہا جاتا ہے کہ ۹۰ لاکھ افراد نے آپ کے دست مبارک پر اسلام قبول کیا۔

آپ کا نسب نامہ رسول اللہ صلی اللہ علیہ وسلم سے لے کر آپ کی ذات تک نہ صرف دینداری و پدہیزگاری میں ممتاز ہے بلکہ اس میں مخلوق کی اصلاح و ہدایت کا ذریعہ بننے والی شخصیات

۱۰ تاریخ دعوت و عزیمت۔ از مولانا ابوالحسن علی ندوی ص ۳۱، ۳۲

۱۱ تاریخ مشائخ چشت۔ از مولانا زکریا ص ۱۶۳ - سیرالقطاب از اہدیہ - ص ۱۳۷

شامل ہیں۔

نَسَبِ نَامِه | تذکرۃ الانساب، خزینۃ الاصفیاء، اقتباس الانوار، اخبار الاخیار، أحسن السیر، وقائع

شاہ معین الدین چشتی، رواج المصطفیٰ اور رسالہ الانساب وغیرہ میں جو شجرے دیئے گئے ہیں ان میں کچھ اختلافات ہیں۔ تحقیقی ترتیب کے مطابق حضرت خواجہؒ سے امام موسیٰ کاظمؑ تک "مرآة الاسراء" میں اس کا ایک قلمی نسخہ لندن کی برٹش میوزیم لائبریری میں ہے، اور حضرت موسیٰ کاظم سے لے کر حضرت علی کرم اللہ وجہہ تک "تذکرۃ السادات" میں (جو بڑی تحقیق سے بحکم سلطان ابو النضر شاہ عالم بہادر شاہ مرتب کیا گیا ہے) مذکور ہے۔

ان دونوں کتب کی روشنی میں شجرہ نسب پدری اس طرح ہے:-

"خواجہ معین الدین حسن بن خواجہ غیاث الدین بن خواجہ نجم الدین ظاہر بن سید عبدالعزیز بن سید ابراہیم بن سید آدریس بن سید امام موسیٰ کاظم بن امام جعفر صادق بن امام زین العابدین بن امام حسین بن سیدنا علی المرتضیٰ کرم اللہ وجہہ۔
شجرہ نسب مادری اس طرح ہے:-

"حضرت بی بی ام المومنین المعروف بی بی ماہ نور و خاص الملکہ بنت سید داؤد بن عبداللہ المحتسب بن سید زاید بن سید لوط بن سید داؤد بن سید موسیٰ بن سید عبداللہ بن سید حسن ثنی بن سیدنا امام حسن بن سیدنا علی المرتضیٰ کرم اللہ وجہہ۔ یہ شجرہ بقول "صاحب ساک السالکین جلد دوم، ص ۲۷۱، تواریخ آئینہ تصوف میں بحوالہ ظہرت نامہ و مکتوب نظام" درج ہے۔

مقام ولادت | آپ کے مقام ولادت میں اختلاف ہے۔ مؤلف سیر العارفین نے آپ کا مولد سجستان لکھا ہے۔ فتوح البلدان جلد دوم میں نہابستان اور غزنی کے درمیان دریائے ہلمند کے نیچے کے علاقے کو سجستان اور بلخ تک کے اوپر کے علاقے کو طغارستان لکھا گیا ہے، جغرافیہ خلافت مشرقی کا بیان ہے۔ سیستان فارسی لفظ سنگستان سے ماخوذ ہے، عرب اسے سجستان کہتے ہیں۔ اس ملک کی زمین نشیب

لے معین الارواح از خادم حسن ص ۹

لکہ اس کا مصنف جی بی اسٹریچ ہے اور اس نے ۳۰ صفحات میں اس کا جغرافیہ بیان کیا ہے۔

میں ہے اور جھیل زترہ کے گرد اور اس کے مشرق میں واقع ہے۔ دریائے ہمند اور جس قدر دریا اس جھیل میں گرتے ہیں ان سب کے ڈیلٹا اس زمین پر پڑتے ہیں۔ فارسی میں سیستان کو نیمروز یا جنوبی ملک بھی کہتے ہیں اور جنوبی ملک کہنے کی وجہ یہ بیان ہوئی ہے کہ سیستان خراسان کے جنوب میں واقع ہے۔ صوبہ سجستان کی زرغیزی مشہور ہے۔ ابرانی روایات میں سیستان اور زابستان کی وجہ شہرت یہ تھی کہ وہ رستم کے باپ زال کا وطن تھا اور رستم ایرانیوں کا قومی ہیرو تھا۔

بعض نے مقام ولادت اسنجر (متصل موصل) لکھا ہے۔ ڈاکٹر براؤن نے لٹری ہسٹری آف پرشیا، جلد ۲ صفحہ ۳۰۲ میں اسے سنجر (SANGAR) لکھا ہے اور اس کا محل وقوع ایشیا کے کوچک لکھا ہے، جب کہ صاحب ساکک السالکین نے بھی سنجر لکھا ہے اور اسے موصل سے تین دن کی راہ پر بتایا ہے۔ سنجر نام کے تین مقامات کا پتہ چلتا ہے۔ ایک سنجر بغداد سے سات میل مغرب میں موصل کے قریب ہے۔ سلطان سنجر بلجوتی اسی جگہ پر پیدا ہوا تھا اور اس کا نام تماریک بھی تھا۔ دوسرا سنجر اصفہان میں ایک محلے کا نام تھا جب کہ تیسرا سنجر صوبہ سیستان میں تھا اور اسی کو حضرت کا وطن کہا جاتا ہے۔ صوبہ سیستان ایران و افغانستان کی حدود کے درمیان نیشاپور سے دور جنوب میں واقع ہے۔ صاحب معین العارفین نے دارالعلوم معینیہ عثمانیہ اجمیر کے ایک ہراتی طالب علم شیر گل خاں کے حوالے سے بتایا ہے کہ یہی حضرت کا وطن تھا۔ یہاں آپ کے خاندان کے افراد اب تک موجود ہیں اس کے گرد پہاڑ ہیں اور یہاں پھل بکثرت پائے جاتے ہیں۔

حضرت نواب خادم سن صاحب معین الارواح کی تحقیق کے مطابق حسب سیرالاقطاب صحیح تر یہ ہے کہ آپ کا آبائی وطن سجزستان یعنی سجزرستان ہے۔ صاحب ساکک السالکین نے سبستان کو سیستان کا معرب بتایا ہے اور اس کا محقق، سجز (س ج ز) لکھا ہے اور بہتری جارج کین نے نظر ثانی شدہ ورینیل بائیوگرافیکل ڈکشنری بہمن حالات ابو الفرج اسے سجز ہی لکھا ہے اور سیرالاقطاب ہی کے مطابق مقام ولادت صفوان (اصفہان) ہے (صفحہ ۱۰۱) لیکن معلوم ہے کہ آپ کی بوردو باشی

لے تاریخ دعوت و عزیمت از ابو الحسن علی ندوی صفحہ ۲۴ و معین الارواح از خادم حسن صفحہ ۹
لے تاریخ مشائخ چشت از غلیق احمد نظامی صفحہ ۲۵ تا ۴۴ و معین الارواح از نواب خادم حسن صفحہ ۹

سنجان (سنج) میں رہی۔ (فتح البلدان جزو دوم حصہ ہشتم صفحہ ۸۵ پر جو نقشہ منسک ہے اس میں علاقہ سجستان میں سنج کو دکھایا گیا ہے) یہی جگہ سنج کے نام سے مشہور ہے اور بقول ابوالفضل یہ قصبہ (سجز) کیستان سے متعلق ہے (آئین کبریٰ جلد دوم صفحہ ۶۲) اور اسی کی توضیح کرتے ہوئے مفکر اسلام حضرت مولانا سید ابوالحسن علی ندوی مدظلہ رقمطراز ہیں۔ خواجہ معین الدین چشتی کی اصل نسبت "سجزی" ہے جو کاتبوں کی غلطی اور بولنے والوں کی غلط فہمی کی وجہ سے سجزی بن گیا۔ قدیم مسودات و اشعار سے پتہ چلتا ہے کہ ابتدا میں سجزی ہی لکھا اور بولا جاتا تھا۔ سجزی کی نسبت سجستان کی طرف ہے۔ قدیم جغرافیہ نویس اس کو عام طور پر خراسان کا ایک حصہ مانتے ہیں۔ موجودہ زمانے میں اس کا اکثر حصہ ایران میں شامل ہے اور باقی افغانستان میں۔ اس کا پایہ تخت زرنج تھا جس کے کھنڈراب زہدان کے قریب پائے جاتے ہیں۔ ایک زمانے میں سجستان کی حدود غزنین تک تھیں۔ راجح القاسم؛ بعض جغرافیہ نویسوں کے نزدیک "سجز" سجستان کے ایک خاص مقام کا نام ہے جس کی طرف نسبت سجزی آتی ہے۔ کبھی کبھی پورے سجستان کی طرف بھی سجزی کہہ کر نسبت کر دیتے ہیں۔

رسالہ "احوال پیر چشت" غالباً پہلا قدیم مسودہ ہے جس میں یہ لفظ صحیح لکھا ہوا ہے، پھر فتوح السلاطین کے اشعار بھی سجزی ہی سے موزوں ہوتے ہیں۔ ایک شعر ہے۔

معین الدین آن سجزی دین پناہ
کہ بخصت بہ اجمیر آل مرد راہ

لیکن حقیقت یہ ہے کہ غزنی دان حضرات کا سجستان کے اس قصبے کو "سجز" کہنا صحیح ہے لیکن ترکوں نے سجستان کے اس قصبے کو "سنجر" کہا تو غلط نہیں کہا۔ اسی مقام کے تلفظ پر اصرار کرنا علمیت کی نہیں ضد کی بات ہے۔ بیان کے باشندوں کو ان کی رعایت کا وجہ سے سجزی بھی کہا جاسکتا ہے اور سجزی بھی ہے۔

سن ولادت | آپ کی ولادت ۵۲۳ھ اور ۵۳۶ھ کے درمیان لکھے گئے ہیں۔ ۵۳۶ھ کو اگر یہ کثرت رائے حاصل ہے تو یہ کلبیات انصارین مؤلف مرآة الاسرار نے (جس کا ایک قلمی نسخہ

۱۰ تاریخ دعوت رعنیت از بر حسن علی ندوی
۱۱ سوانح خواجہ معین الدین چشتی از درویش احمد مسودہ
۱۲ شعر کا وزن گرفت میں نہیں آیا۔

رامپور کے سرکاری کتب خانے میں ہے۔ آپ کا بچھڑا ۹۷ سال ۱۲۷۶ھ میں وفات پانا لکھا ہے۔ اس حساب سے آپ کا سن ولادت ۵۳۰ھ نکلتا ہے۔ یہی سال ولادت مؤلف مرآة الانساب صفحہ ۱۶۰ اور خاندان زبیر کنویں جلد اول صفحہ ۳۱۶ وغیرہ نے لکھا ہے۔ صاحب سیرالاقطاب نے ۱۲۳۳ھ کو سال وصال تسلیم کیا ہے اور "آفتاب ملک ہند" سے اس سن کا استخراج کیا ہے۔ مرشد علیہ الرحمۃ بھی اسی سن کے مؤید ہیں اور صاحب خزینۃ الاصفیاء نے بھی یہی سال وصال مانا ہے، مگر نہ معلوم سید امیر علی نے اسپرٹ آف اسلام میں سال وصال ۱۲۶۳ھ / ۱۲۵۶ھ کیسے لکھ دیا ہے؟ پھر آپ کی عمر شریف کے متعلق بھی متعدد آراء ہیں، لیکن کسی کو تاریخی شہادت حاصل نہیں ہے۔ ستانوے اٹھانوے اور سو برس تک کہی جاتی ہے۔ اس طرح اگر اسمائے حسنہ کی رعایت سے حضرت کی عمر ستانوے سال مان لیں تو اعتراض کی کوئی ضرورت نہیں۔ اور ممکن ہے یہی مبارک و مسعود بھی ہو۔ ستانوے برس کی عمر اور ۱۲۳۳ھ کو سن وصال طے کرنے کے بعد از روئے حساب ۱۲۳۷ھ کو سال ولادت ہو۔ نے کا شرف حاصل ہو جاتا ہے۔ میرا خیال یہ ہے کہ مختلف وجوہات کی بنا پر نواب خادم حسن کی تحقیق اقرب الی الصواب ہے، یعنی ۱۲۳۰ھ۔ مؤلف مرقعہ خواجگان نے صفحہ نمبر ۱۱ پر سچوالہ "آئینہ تصوف" آپ کی تاریخ ولادت ۹ جمادی الثانی لکھی ہے۔ ۱۲۳۰ھ کی یہ تاریخ ۱۵ مارچ ۱۳۶۷ھ سے مطابقت کرتی ہے۔ نشوونما اور ابتدائی تعلیم | آپ کا نشوونما خراسان میں ہوا۔ اسلامی فتوحات کے بعد کابل و قندھار سے لے کر ایران تک کا ملک خراسان کہلایا۔ جب ۱۲۴۷ھ میں احمد شاہ ابدالی تخت قندھار پر بیٹھا۔ اُس وقت اس کا نام افغانستان ہوا، مگر مغربی حصہ اب بھی خراسان کہلاتا ہے۔ ابتدائی تعلیم سے متعلق کتابوں میں تفصیلات نہیں ہیں۔ مگر حال کے ایک تذکرے میں لکھا ہے کہ ابتدائی تعلیم آپ نے گھر پر ہی حاصل کی۔ ۹ سال کی عمر میں قرآن مجید حفظ کیا۔ (مؤلف سیر العارنین نے بھی آپ کا دورانِ قیام سر قند و بخارا

۱۔ یہ بحث معین الارواح از نواب خادم حسن صفحہ ۱۰ اور سوانح خواجہ معین الدین چشتی از زبیر کنویں احمد مسعود سے ماخوذ ہے۔

۲۔ خاندان زبیر کنویں جلد اول ص ۱۳

۳۔ معین الارواح از خادم حسن صفحہ ۱۲

۴۔ سیرالاقطاب صفحہ ۱۵۱۔

میں قرآن حفظ کرنا لکھا ہے سفر نمبر ۵۔ بعض نے آپ کا نواج خراسان میں تعلیم پانا اور قرآن حفظ کرنا لکھا ہے۔
بعد ازاں آپ سنجر کے ایک مدرسے میں داخل ہو گئے۔ یہاں آپ نے تفسیر، حدیث اور فقہ کی تعلیم حاصل کی
اور تھوڑے ہی عرصے میں خاصا علم حاصل کر لیا۔

یقینی اور تقسیم ترکہ | آپ کو یقینی کا صدر بھی اٹھانا پڑا۔ ۵ شعبان ۵۴۲ھ مطابق ۱۵ مارچ ۱۱۴۷ء کو جب کہ
آپ کی عمر کا پندرہواں سال تھا، آپ کے والد غیاث الدین نے جہان فانی سے عالم جاودانی کی طرف
سفر اختیار فرمایا۔ ایک سال کے اندر ہی والدہ بھی داغ مفارقت دے گئیں۔ آپ کے والد کا مزار
بغداد کے محلے ”دروازہ شام“ بغداد میں باب شام شمال میں کاظمیہ کے رخ پر واقع ہے۔ یہاں ہے۔
یہ ایک پختہ مگر بوسیدہ حجرے میں ہے اور زیارت گاہِ خلافت ہے۔

والد گرامی کے وصال کے بعد جب ترکہ تقسیم ہوا تو آپ کے حقے میں ایک باغ اور ایک پن چکی آئی۔
بچہ و تنہا باغ کی نگرانی خود کیا کرتے تھے اور اسی آمدنی سے گذر بسر کرتے تھے۔

شیخ ابراہیم قہندوزی سے ملاقات | شروع ہی سے آپ کا مزاج فقیر دوست تھا اور درویشوں کی
تعلیم و تکریم کیا کرتے تھے۔ شعبان ۵۴۳ھ میں ایک دن جب کہ عمر کا پندرہواں سن چل رہا تھا، آپ باغ
کو میر فرما رہے تھے کہ ابراہیم قہندوزی مجذوب کا وہاں سے گذر ہوا۔ آپ نے انہیں عزت کے ساتھ بٹھایا
اور خوشبو انگوڑے سے ان کی تواضع کی۔ مجذوب اس خلوص سے بہت خوش ہوئے، انہوں نے ایک کھل
کا ٹکڑا بغل سے نکالا اور دانت سے کاٹ کر آپ کو دیا۔ اُس کو کھانے سے آپ کا قلب دنیا سے
سیر ہو گیا۔ باغ اور پن چکی فروخت کر کے قیمت موصولہ فقرا و مساکین میں تقسیم کر دی اور خود طلب حق میں سفر اختیار کیا۔

۱۔ ہولی سینٹ آف اجمیر از الحاج محمد علی سالمین صفحہ ۲۲ بحوالہ معین الارواح صفحہ ۱۲۔

۲۔ سوانح خواجہ معین الدین چشتی از وحید احمد مسعود صفحہ ۸۰، ۸۱۔ معین الارواح از خادم حسن صفحہ ۱۲۔

۳۔ سوانح خواجہ معین الدین چشتی از وحید احمد مسعود صفحہ ۸۰۔

۴۔ مقالہ۔ بغداد۔ از کرنل بھولانا تھتہ مطبوعہ ماہنامہ المناظر۔ جنوری ۱۹۲۹ء صفحہ ۱۲۔

۵۔ سیر العارفین صفحہ ۵، معین الارواح صفحہ ۱۲، سوانح خواجہ معین الدین چشتی صفحہ ۸۱۔

فرمایا۔

اسفارِ امصار کا جائزہ | حضرت خواجہ معین الدین چشتی کی حیاتِ مصروف کا بیشتر حصہ سفر و سیاحت میں گزرا ہے بلکہ اگر اُسے کا ملا "سیر وافی الاسمعی" کا نمونہ کہا جائے تو ہرگز مبالغہ نہ ہوگا۔ آپ کی سفری زندگی کا آغاز ۵۲۲ھ سے ہوتا ہے، جب کہ حضرت ابراہیم قہندوزی سے ملاقات کے بعد تلاشِ حقیقت کی جستجو آپ میں پیدا ہو چکی تھی۔ سب سے پہلے آپ سمرقند و بخارا گئے اور وہاں تحصیلِ علم کیا۔ ۵۵۵ھ میں آپ عراق تشریف لائے اور یہاں شیخ عبدالقادر جیلانیؒ سے ملاقات سے ملاقات کی۔ اُس وقت آپ کی عمر تقریباً اکیس سال تھی۔ پرتے بغداد میں ملاقات کی جگہ اب بھی محفوظ ہے۔ عراق سے آپ حرمین روانہ ہوئے، یہاں سے واپسی پر ماہِ رجب ۵۶۰ھ میں خیر المجلس میں اسے ہرون لکھا ہے، تشریف لائے اور حضرت خواجہ عثمانؒ مارونی کے دستِ حق پرست پر بیعت سلسلہ کی۔ ڈھائی برس تک مرشد کی خدمت میں مصروفِ مجاہدہ رہے اور صاحبِ اجازت ہوئے اور خرقہٴ خلافت حاصل کیا۔

ماہِ رجب سے واپس بغداد تشریف لائے۔ اس موقع پر آپ نے شیخ ابو نجیب سہروردی سے ملاقات کی۔ بعد ازاں آپ شام اور پھر کرمان تشریف لے گئے۔ آپ ایک سے زائد مرتبہ ہندوستان تشریف لائے۔ (یہ ایک اختلافی بحث ہے)۔ تبریز، آستراآباد، بخارا، حرقان، سمرقند، میمنہ اور پھر ہرات پہنچے ہوئے آپ مٹان تشریف لائے۔ یہ ہندوستان میں آپ کی پہلی آمد تھی۔ مٹان سے آپ دارِ دلاہرہ ہوئے۔ اس ورود کے موقع پر آپ اجیر نہیں گئے۔

۱۔ معین الارواح از خادم حسن صفحہ ۱۱۲ و جید احمد مسعود صفحہ ۸۲، ۸۳۔ آب کوثر از شیر احمد اکرم صفحہ ۱۹۹، تذکرہ خواجگانِ چشت از شیخ الہدیہ ص ۱۳۶۔

۲۔ آپ کا اسمِ رامی عثمان، کنیت ابوالنور اور لقب چشتی ہے۔ آپ ۵۲۹ھ میں قریب ماہِ رجب میں پیدا ہوئے اور اکانہ برس کی عمر میں ۵۳۰ھ میں وفات پائی۔ خواجہ شریف نذدن سے بیعت تھی۔ آپ کی سیرت پر بہترین تصنیف نواب زاد حسن صاحب کی کتاب "ذکر مٹان" ہے جسے اگست ۱۹۲۵ء میں خادمی پریس اجیر نے شائع کیا۔

۳۔ سید العارفین صفحہ ۵، فرشتہ ترجمہ آمد و جلد ۲ صفحہ ۵۶۰، مسانبات السانین جلد ۲ صفحہ ۶۴، ۶۵، سیر الہدیہ الارواح از خادم حسن صفحہ ۱۲۔

جس وقت آپ لاہور تشریف لائے وہاں بہرام شاہ کا پوتا خسرو ملک بن خسرو شاہ غزنوی حکومت کرتا تھا۔ لاہور میں آپ دو ہفتے تک شیخ علی تجویری رم ۶۱۵ھ کے مزار پر معتکف رہے (تذکرہ اولیائے ہند کے صفحہ ۸ پر مدت اعتکاف دو ماہ لکھی ہے) آپ کا حجرہ اعتکاف اب تک موجود ہے۔ رخصت کے وقت آپ نے یہ شعر پڑھا۔

گنج بخش فیض عالم منظر نور خدا
ناقصاں را پیر کامل کا ملاں را رہنما

لاہور کے بعد آپ بلخ اور استرآباد سے ہوتے ہوئے بغداد واپس چلے گئے۔

۵۶۲ھ تا ۵۸۲ھ کا زمانہ آپ کے اسفار کی تاریخ میں بہت اہم ہے۔ اس دوران آپ اپنے مرشد کے ہمراہ حرمین تشریف لے گئے۔ واپس پر آپ نے مرشد کے ساتھ سیوستان، دمشق اور سجاریہ کا سفر کیا۔ یہاں سے پھر ۵۸۱ھ میں حرمین کے لیے روانہ ہو گئے، اسی دور میں سجاریہ میں شیخ نجم الدین کبریٰ (رم ۶۱۶ھ) سے ملاقات کی، کوہ جودی کے دامن میں واقع مقام جبل میں آپ نے دوسری مرتبہ شیخ عبدالقادر جیلانی سے ملاقات کی، اس وقت آپ کی عمر ۵۰ برس اور شیخ کی عمر تقریباً ۹۰ سال تھی۔

۲ سال تک مرشد کی خدمت کرنے کے بعد آپ بغداد میں مرشد سے رخصت ہوئے، اس وقت آپ کی عمر ۵۲ سال تھی۔ اس موقع پر خواجہ عثمان مارونی نے آپ کو خلافت سے سرفراز فرمایا۔ اس طرح ۵۸۲ھ میں مرشد سے رخصت ہونے کے بعد آپ اصفہان تشریف لائے۔ یہاں آپ نے خواجہ قطب الدین بختیار کاکی کو ٹرید کیا۔ خواجہ بختیار کاکی خواجہ صاحب کے ہمراہ سفر حرمین کے لیے روانہ ہوئے۔ ۵۸۳ھ میں آپ حرمین میں تشریف لائے تو دربار رسالت سے آپ کو نومی بشارت کے ذریعے اجمیر جانے کا حکم دیا گیا۔ بعد ازاں آپ اجمیر روانہ ہوئے۔

چشتیہ کی وجہ تسمیہ | یہ خیال غلط ہے کہ چشتیہ سلسلہ خواجہ معین الدین چشتی سے شروع ہوا۔ دراصل چشت

۱۰ سالک السالکین جلد دوم صفحہ ۲۷۸ اور خزینۃ الاصفیاء جلد دوم صفحہ ۲۳۳ پر شعر کا آخری لفظ رہنما کے بجائے پیشوا لکھا ہوا ہے۔

۱۰ تذکرہ خواجگان چشت از شیخ الہدیہ ص ۱۲۲، ۱۲۳۔

خراسان کے ایک مشہور شہر کا نام ہے۔ وہاں کچھ بزرگانِ دین نے روحانی اصلاح و تربیت کا ایک بڑا مرکز قائم کیا تھا۔ جیسے بڑی شہرت حاصل ہوئی اور وہ نظام اس مقام کی نسبت سے چشتیہ سلسلہ کہلانے لگا۔ مولانا رحیم بخش نے شجرۃ الانوار میں لکھا ہے۔ چشت نام کے دو مقام ہیں۔ ایک شہر خراسان میں ہرات کے قریب واقع ہے۔ دوسرا چشت ہندوستان میں (یہ تقسیم ہند سے قبل کی تحریر ہے) اوچ اور ملتان کے درمیان ایک قصبہ ہے۔ خواجگانِ چشت خراسان والے چشت سے تعلق رکھتے ہیں۔

سلسلہ چشتیہ کی ابتدا حضرت خواجہ ابواسحق سے ہوئی جب آپ بقصد حصول بیعت حضرت خواجہ ممشاد علی دینوری کی خدمت میں بغداد میں حاضر ہوئے اور شرفِ بیعت ارادت سے مشرف ہوئے تو حضرت خواجہ ممشاد علی دینوری نے دریافت فرمایا تیرا نام کیا ہے؟ عرض کیا اس عاجز کو ابواسحاق شامی کہتے ہیں۔ آپ نے فرمایا آج سے ہم تجھ کو ابواسحق چشتی کہیں گے۔ جو تیرے سلسلہ ارادت میں تا قیام قیامت داخل ہوگا وہ بھی چشتی کہلانے لگا۔ پس خواجہ ابواسحق شامی حسب فرمانِ مرشد و شائقانِ اشرفیہ لائے سو ہرات سے ۳۰ کوس کے فاصلے پر ہے اور رشدِ ہدایت میں مصروف ہوئے۔ آپ کے سید کے بزرگانِ گامی میں سے خواجہ ابوالحسن چشتی، خواجہ محمد چشتی، خواجہ ابویوسف چشتی، اور خواجہ قطب الدین سودر چشتی بھی چشت میں قیام پذیر ہو کر مدفون ہوئے۔ سو یہ سلسلہ چشتی کے نام سے مشہور ہوا۔ چونکہ مذکورہ بالا حضرات اجمیری کے پیرانِ سلسلہ ہیں، اس لیے خواجہ معین الدین حسن بھی چشتی کہلانے لگے۔

بہت سے دیگر روحانی سلسلوں کی طرح سلسلہ چشتیہ بھی حضرت علی المرتضیٰ کرم اللہ وجہہ سے شرمش ہوتا ہے۔ مشہور اسمائے مشائخ یہ ہیں:-

- ۱۔ حضرت علی ابن ابی طالب
- ۲۔ خواجہ حسن بصری
- ۳۔ خواجہ ابوالفضل عبدالواحد ابن زید
- ۴۔ خواجہ ابوالفیض نقیض بن عیاض
- ۵۔ حضرت خواجہ ابراہیم بن اویس بلخی
- ۶۔ خواجہ سدید الدین سذیقہ المرثی
- ۷۔ خواجہ امین الدین ابی سیرہ البصری
- ۸۔ خواجہ ممشاد علی دینوری
- ۹۔ حضرت خواجہ ابواسحاق شامی چشتی

۱۔ تالیف مشائخ چشت از خلیق احمد نظامی صفحہ ۱۳۷

۲۔ مسانک السالکین جلد دوم صفحہ ۱۹۶ - معین الارواح از خادم سن صفحہ ۱۱

۳۔ مولانا سید ابوالانسی مورودی کا نسب انہی سے مربوط ہے۔ (ایڈیٹر)

۱۰- حضرت خواجہ ابی احمد ابن فرسانہ حبشی - ۱۱- خواجہ ابی محمد ابن احمد چشتی - ۱۲- حضرت خواجہ ابو یوسف
چشتی - ۱۳- حضرت خواجہ مورد چشتی - ۱۴- خواجہ حاجی شریف زندانی - ۱۵- حضرت خواجہ عثمان
مادونی - ۱۶- خواجہ معین الدین چشتی رحمۃ اللہ علیہم اجمعین -

فتوح السلاطین ہندوستان کے مذہبی اور غیر مذہبی لطریچہ میں پہلی کتاب ہے جس میں مشائخ چشت
کا شجرہ نظم کیا گیا ہے۔ شاہ ولی اللہ نے اپنی کتاب اشباہ میں یہ خیال ظاہر کیا ہے کہ چشتیہ سلسلہ حسن
بصری کے ذریعہ حضرت علی کرم اللہ وجہہ تک نہیں پہنچتا، اس لیے کہ حسن بصری اُس وقت خود رسال تھے اور
وہ خلیفہ نہیں ہو سکتے تھے۔ لیکن شاہ فخر الدین دہلوی نے جو شاہ ولی اللہ کے معاصر تھے، اس خیال کی تردید
کی ہے اور ایک کتاب فخر الحسن لکھی ہے جس میں حسن بصری کا حضرت علی کرم اللہ وجہہ سے خلافت پانا
ثابت کیا ہے۔ اس کتاب کی شرح مولانا احسن الزمان حیدرآبادی نے "قول المستحسن فی شرح فخر الحسن
کے نام سے عربی میں لکھی ہے۔

اجمیر میں آپ کی آمد | "اجمیر" لقب راجستھان میں اسی نام کی ایک سابقہ نیم خود مختار ریاست کا پایہ تختت،
اس کی وجہ تسمیہ یہ ہے کہ ہندوؤں کا ایک راجہ جس کی غزنین کی سرحد تک راجدھانی تھی۔ اس کا نام "آجا" تھا جس
کے معنی ہندی میں آفتاب کے ہیں اور "میر" ہندی میں پہاڑ کو کہتے ہیں۔ ہندوؤں کی تواریخ میں لکھا ہے کہ ہندو
پر سب سے پہلے پہاڑوں پر جو دیواریں بنائی گئیں ان میں سے ہی وہ دیوار ہے جو کوہ اجمیر کے اوپر ہے۔ ہندوستان
کی سرزمین میں جو سب سے پہلا حوض بنایا گیا۔ وہ "پہلک" کا حوض ہے جو اجمیر سے آٹھ میل کے فاصلے پر ہے اور
نام ہندوؤں کی پوجا کرتے ہیں اور ہر سال چھ دن تک "تحویل مقرب" کے موقع پر یہاں اکٹھے ہو کر نہلتے ہیں۔

اجمیر کی شہرت خواجہ صاحب کے مزار کی وجہ سے ہے۔ اس مقبرے کو سلاطین مالوہ نے ۱۲۵۵ء کے کچھ ہی بعد
تعمیر کرایا تھا۔ گو محققہ عمارتیں بعد میں بنیں۔ جن میں سے دو مساجد اکبر اور شاہجہان کی تعمیر کردہ ہیں۔ آثار قدیمہ کے
فقطہ نصر سے سب اہم عمارت "ڈھائی دن کا جھونپڑا" ہے جو دراصل ایک قدیم درگاہ تھی جسے بعد میں مسجد میں تبدیل کر دیا گیا۔
اس شہر کی بنیاد راجپوت راجہ "اجمیر چوہان" نے سن ۱۱۹۲ء میں غوری نے اسے فتح کر لیا
اور ۱۱۹۵ء میں قطب الدین ایبک نے اسے سلطنت دہلی کا جزو بنا دیا۔ ۱۳۹۷ء سے کچھ ہی عرصے بعد ہواڑ کے راجپوتوں

۱۲۱۵ء تا ۱۳۵۰ء صفحہ ۱۴۱

۱۲۱۵ء تا ۱۳۵۰ء صفحہ ۱۴۱

نے امیر کو پھر چھین لیا۔ لیکن ۳۵۵ھ میں مالوے کے سلاطین نے انہیں واپس سے نکال دیا۔ اور شہر پر ۵۳۱ھ تک قابض رہے۔ اسی سال ناٹواڑ کے راجہ مالدیو نے امیر پر اپنا تسلط جا لیا۔ اکبر نے اپنی سلطنت کے ابتدائی سالوں میں امیر کو اپنی قلمرو میں ضم کر کے اسے اس نام کے ایک صوبے میں منعم کر دیا۔ چونکہ یہ چاروں طرف سے راجپوت ریاستوں میں گھرا ہوا ہے اور مالوہ اور گجرات کے راستے پر واقع ہے اس لیے امیر جلد ہی حرب اور تجارت کے نقطہ نظر سے ایک اہم مرکز بن گیا۔ ادھر اکبر نے خواجہ صاحب کے مزار کی زیارت کے لیے متعدد سفر کیے جس سے امیر ایک اہم زیارت گاہ بن گیا۔ ۳۲۱ھ کے بعد امیر پہلے راجپوتوں کے قہر میں آیا اور پھر مرہٹوں کے، جنہوں نے ۱۸۱۸ء میں اسے انگریزوں کے حوالے کر دیا۔

بہر کیف اشارہ جناب رسالتاً کے بموجب آپ ۵۸۷ھ میں جالپس رفقا کے ہمراہ بھہد پر قحوی راج ۵۹۲ھ تا ۵۸۸ھ (۱۱۹۳ھ تا ۱۱۸۷ھ) جو پندرہ سال حکومت کر کے ۵۸۸ھ میں مارا گیا۔ (اسن السیر ص ۱۲) وارو امیر ہوئے امیر میں یہ آپ کا پہلا ورود تھا۔ اس وقت آپ کی عمر ۵۴ برس تھی۔ وارو امیر ہونے کا تاریخ فرشتہ نے ۱۰ محرم لکھی ہے۔

قیام امیر کے ابتدائی عرصے ہی میں امیر کے ”جوگی اعظم“ اے پال نے اسلام قبول کر لیا۔ جن کا نام سوری رکھا گیا۔ ۵۸۷ھ ہی میں آپ نے پرتھوی راج کی گرفتاری کی پیشگوئی کی اور اسی سال عالم رویا میں شہاب الدین غوری کو مرثدہ کا مرنی سنایا۔ بعد ازاں پرتھوی راج کو شکست دے کر غوری ۵۸۸ھ مطابق ۱۱۹۲ھ میں امیر میں آپ کی خدمت میں حاضر ہوا۔ اس وقت قاضی حمید الدین ناگوری بھی امیر میں موجود تھے۔ آپ نے شہاب الدین غوری کو شرفِ مریدی سے باز یاب فرمایا۔

آپ کی ازواج و اولاد | آپ کا پہلا نکاح بی بی امۃ اللہ سے ہوا جن کے بطن سے خواجہ فخر الدین ابو الخیر، خواجہ حسام الدین ابوسعید اور بی بی حافظہ جمال تولد ہوئیں۔ یہ نکاح ۵۹۱ھ مطابق ۱۱۹۵ھ میں ہوا۔ آپ کا دوسرا نکاح بی بی عسرت اللہ کے ساتھ ۶۲ھ مطابق ۲۲۳ھ میں ہوا۔ ان کے بطن سے خواجہ منیا الدین ابوصالح پیدا ہوئے۔

۱۷۶ دارۃ المعارف الاسلامیہ اور جہاں میں ۱۰۱۱-۱۰۱۲ - ۱۱۷۶ امیر مسعود الکل اینڈ سکرپٹو صفحہ ۱۲۶

۱۷۷ معین الارواح از خادم حسن سفر ۱۳۹ - ۱۱۷۷ سوانح خواجہ معین الدین چشتی از حیدر احمد سعید ص ۱۳۹ تا ۱۴۷

۱۷۸ معین الارواح صفحہ ۲۸ -

۱۷۹ سیر العارفین ص ۱۶ - میرالقطاب صفحہ ۱۳۲، اسن السیر صفحہ ۱۵۹ - تذکرہ خواجگانِ چشت از شیخ الہدیہ ص ۱۵ تا ۵۲

خواجہ نحر الدین اور خواجہ ضیا کا مزار اجمیر میں اور خواجہ حسام الدین کا مزار ناظم آباد کراچی کے قریب ہے۔
آپ کے خلفاء | یوں تو آپ کے خلفاء کی تعداد بہت زیادہ ہے لیکن ان میں سے تین نام ایسے ہیں جنہوں
 نے آپ کے سلسلے کو چار چاند لگائے ہیں :

۱۔ حضرت بابا فرید گنج شکرؒ - ۵ رمضان ۷۱۷ھ کو خواجہ صاحب نے آپ کو خلافت عطا کی۔ آپ
 ۷۵۵ھ میں پیدا ہوئے اور ۹۵ سال کی عمر میں ۸۶۰ھ میں انتقال فرمایا۔

۲۔ خواجہ قطب الدین بختیار کاکی - آپ سادات عینی سے ہیں۔ آپ کی ولادت ۷۵۹ھ میں ہوئی۔
 ۸۳۳ھ میں ۷۴ سال کی عمر میں بغداد میں مشرف بہ خلافت ہوئے۔ آپ کا وصال ۱۲ ربیع الاول ۸۳۳ھ میں ہوا۔

۳۔ حمید الدین ناگوری - آپ ندان ناگور علاقہ جو دھپور کے رہنے والے تھے۔ حضرت سعد بن زید
 کی اولاد میں سے ہیں۔ آپ نے ۱۰۴ سال کی عمر میں ۸۶۲ھ میں وفات پائی۔

وفات و تدفین | شب ششم ربیع الثانی ۸۶۲ھ مطابق ۲۱ مئی ۱۴۳۰ھ بروز دوشنبہ بعد نماز عشاء آپ

نے حجرے کا دروازہ بند کر لیا۔ اور خدام کو اندر آنے کی مانعت فرمائی۔ خدام حجرے کے باہر موجود
 رہے۔ ان کے کانوں میں تمام شب صدائے وجد آتی رہی۔ آخر شب میں وہ صدا بند ہو گئی۔ جب صلوٰۃ
 فجر کا وقت آیا اور حجرے کا دروازہ سب معمول نہیں کھلا، تو دروازہ توڑ کر دیکھا گیا تو آپ داخل بن
 ہو چکے ہیں اور جس مبارک پر بجز قدرت "ہذا حبیب اللہ مات فی حب اللہ" مرقوم ہے۔

چمنے کہ تا قیامت گل او بہار بادہ
 سننے کہ برجالش دو جہاں تثار بادہ (جانی)

۱۔ معین الارواح از خادم حسن صفحہ ۶۰ - تاریخ مشائخ چشت از خلیق نظامی ص ۱۵۶ تا ۱۶۲ -

۲۔ ایضاً " ۶۳ " " " " ۱۵۰ تا ۱۵۶

۳۔ " " " " " اخبار الانبیا از عبدالحق صفحہ ۶۶ تا ۹۰

۴۔ " " " " " تذکرہ خواجگان چشت از شیخ الہدیہ صفحہ ۱۵۵ - تاریخ مشائخ چشت

از مولانا ذکریا ص ۱۶۰ - اخبار الانبیا از شیخ عبدالحق ص ۵۱ -